



ଭାରତ ବ୍ୟବସାୟିକ ଫୋରମର ଦ୍ଵାଦଶ ବାର୍ଷିକୀ ପାଳନ ଅବସରରେ ରାଷ୍ଟ୍ରପତି ରାମନାଥ କୋବିନ୍ଦ ଆଦିଷ ଆବାବାଠାରେ ଦେଇଥିବା ଅଭିଭାଷଣ

Posted On: 05 OCT 2017 6:51PM by PIB Bhubaneshwar

ଆଜି ଏଠାରେ ଭାରତ-ଇଥିଓପିଆ ବ୍ୟବସାୟିକ ଆଲୋଚନା କାର୍ଯ୍ୟକ୍ରମରେ ଯୋଗ ଦେଇଥିବାରୁ ମୁଁ ଖୁବ ଖୁସି ଅନୁଭବ କରୁଛି । ପୁଣି ଏହି କାର୍ଯ୍ୟକ୍ରମରେ ଉଦ୍‌ବୋଧନ ଦେବା ବାସ୍ତବପକ୍ଷେ ମୋତେ ଆନନ୍ଦ ଦେଉଛି ।

ଇଥିଓପିଆ ଓ ଭାରତ ଦୁଇଟି ପ୍ରାଚୀନ ସଭ୍ୟତା ଏବଂ ଏହାର ଅଧିକାଂଶ ଜନତା ଯୁବଗୋଷ୍ଠୀର । ଇଥିଓପିଆ ହେଉଛି ମାନବସମାଜର ଆଦ୍ୟକ୍ଷଣ । ଆଜି ଏଥି ପୂର୍ବରୁ ଏହି ସହରରେ ଅବସ୍ଥିତ ଜାତୀୟ ସଂଗ୍ରହାଳୟ ବୁଲି ଦେଖିବାର ଯୋଜନା ମୋତେ ମିଳିଥିଲା ଏବଂ ମୁଁ କୁସୂକ ଅବଶେଷ ଦେଖିଛି ଯାହାକୁ କି ଆମେ ଆମର ମାତା ସମାନ ବୋଲି ହେତୁ କରିଥାଉ । ଇଥିଓପିଆକୁ ଏକ ସୁଚୁକ୍ତ ବନ୍ଧୁ ଓ ଭଗିନୀ ସଭ୍ୟତା ବୋଲି କହିବାର ଯଥେଷ୍ଟ କାରଣ ରହିଛି । ତେଣୁ ରାଷ୍ଟ୍ରପତି ଭାବେ ଦାୟିତ୍ଵ ଗ୍ରହଣ କରିବା ପରେ ପ୍ରଥମେ ଇଥିଓପିଆ ଗସ୍ତରେ ଆସିବାକୁ ସ୍ଥିର କରିଥିଲି ।

ଆମ ଦୁଇ ଦେଶ ମଧ୍ୟରେ ଶତାଦ୍ଦୀ ଶତାଦ୍ଦୀ ଧରି ବାଣିଜ୍ୟ କାରବାର ଚାଲିଆସିଛି । ପ୍ରାଚୀନ ଅକକୁମାଲଟ ଶାସନ କାଳରୁ ଇଥିଓପିଆ ଓ ଭାରତ ମଧ୍ୟରେ ବାଣିଜ୍ୟ କାରବାରର ପ୍ରସାର ଘଟିଥିଲା । ତାହା ପ୍ରଥମ ଶତାଦ୍ଦୀର କଥା । ଆମର ଦ୍ଵିପାକ୍ଷିକ ବାଣିଜ୍ୟ କାରବାରୀର ପ୍ରାଚୀନତମ ରେକର୍ଡକୁତ ପ୍ରମାଣ ଆମେ ଜାଣିବାକୁ ପାରୁ ଯେତେବେଳେ ଲୋହିତ ସାଗରର ଆକୃଷ୍ଟିକ ବନ୍ଦର ଦେଇ ସିଲକ ଓ ମସଲା ନେଇ ଏଠାକୁ ଆସୁଥିଲେ ଓ ସୁନା ଓ ହାତୀ ଦାନ୍ତ ଆମଦାନି କରୁଥିଲେ ।

ଉନବିଂଶ ଶତାଦ୍ଦୀରେ ଭାରତୀୟ ନିବେଶକାରୀଙ୍କ ଆଦ୍ୟଉଦ୍ୟୋଗୀମାନେ ବ୍ୟବସାୟୀ ଭାବେ ଇଥିଓପିଆ ଆସିଥିଲେ । ପଶ୍ଚିମତଟ ଗୁଜରାଟରୁ ସେମାନେ ଏହି ପ୍ରାଚୁର୍ଯ୍ୟଭରା ଉର୍ବର ଭୂମିକୁ ଆସିଥିଲେ ।

ନିକଟ ଅତୀତରେ ଇଥିଓପିଆର ଉଲ୍ଲେଖନୀୟ ଆର୍ଥିକ ପ୍ରଗତି ଓ ବିକାଶକୁ ବିଶ୍ଵବ୍ୟାପୀ ପ୍ରଶଂସା କରାଯାଇ ଆସୁଛି । ଏବଂ ମୁଁ ଏଠାରେ ଖୁସିର ସହ ଉଲ୍ଲେଖ କରିବାକୁ ଚାହେଁ ଯେ ବ୍ୟବସାୟ ଓ ବାଣିଜ୍ୟ ମାଧ୍ୟମରେ ଇଥିଓପିଆର ଏହି ବିକାଶଧାରାରେ ଭାରତ ସହଯୋଗୀ ହୋଇଆସିଛି । ପୁଣି ସେଥିରେ ନିବେଶ ଓ ପାରସ୍ପରିକ ବିଶେଷତା ସାମିଲ । ତେଣୁ ଏ ଦେଶରେ ବିଶାଳ ସଂଖ୍ୟକ ସକ୍ରିୟ ଭାରତୀୟ ଗୋଷ୍ଠୀଙ୍କୁ ସଦାବେଳେ ଦେଖିବାକୁ ମିଳିଥାଏ ।

ଏହି ଗୋଷ୍ଠୀଙ୍କୁ ପ୍ରତିନିଧିତ୍ଵ କରୁଥିବା ଭାରତୀୟ ବିଜ୍ଞାନେତ୍ର ଫୋରମକୁ ମୁଁ ଅଭିନନ୍ଦନ ଜଣାଇବାକୁ ଚାହେଁ । ଏହା ଭାରତୀୟ ନିବେଶକୁ ପ୍ରୋତ୍ସାହିତ କରିବା ସହ ଭାରତ ଓ ଇଥିଓପିଆ ମଧ୍ୟରେ ବାଣିଜ୍ୟ ଓ ବ୍ୟବସାୟିକ କାରବାର ବୃଦ୍ଧିରେ ସହଯୋଗ କରି ଆସୁଛି । ମୁଁ ଜାଣେ ଯେ IBF 2005 ମସିହାରେ ଗଠନ କରାଯାଇଥିଲା ଏବଂ ଆଜି ତାହା ତାର 12ଶ ବାର୍ଷିକୀ ପାଳନ କରୁଛି । ମୁଁ ଏହା ଜାଣି ମଧ୍ୟ ଖୁସି ଯେ ଆଇବିଏଫ ହେଉଛି ଇଥିଓପିଆର ପ୍ରଥମ ସହଭାଗୀ ରାଷ୍ଟ୍ର ଫୋରମ୍ ଯେଉଁଥିରେ 100 ରୁ ଊର୍ଦ୍ଧ୍ଵ ଭାରତୀୟ କମ୍ପାନୀ ସାମିଲ ହୋଇଛନ୍ତି ।

ଏବେ ଇଥିଓପିଆରେ ପ୍ରମୁଖ ନିବେଶକାରୀ ତିନୋଟି ରାଷ୍ଟ୍ରଙ୍କ ମଧ୍ୟରୁ ଭାରତ ଅନ୍ୟତମ । ଭାରତୀୟ ନିବେଶ ବିଶେଷ କରି ବୟନଶିଳ୍ପ, ପୋଷାକ ପ୍ରସ୍ତୁତି, ଇଂଜିନିୟରିଂ, ପ୍ଲାଷ୍ଟିକ, ଜନ ପରିଚାଳନା, କନସଲଟାନ୍ସି ଓ ଆଇସିଟି, ଶିକ୍ଷା, ଫାର୍ମାସିଉଟିକାଲ୍ସ ଓ ସ୍ଵାସ୍ଥ୍ୟସେବା ଆଦି କ୍ଷେତ୍ରରେ ଅନୁଭୂତ ହୁଏ । ପୁଣି ଉତ୍ପାଦନ ଓ ସ୍ଥାନୀୟ ସମ୍ପଦରେ ମୂଲ୍ୟଯୋଗ କରିବା କ୍ଷେତ୍ରରେ ଭାରତୀୟ ନିବେଶର ମାତ୍ରା ଯଥେଷ୍ଟ ବେଶୀ ।

ଆଫ୍ରିକୀୟ ରାଷ୍ଟ୍ରମାନଙ୍କ ମଧ୍ୟରେ ସର୍ବାଧିକ ଭାରତୀୟ ରିହାତି ରଶ୍ମି ଲାଭ କରିବାରେ ଇଥିଓପିଆ ହେଉଛି ପ୍ରଥମ ରାଷ୍ଟ୍ର । ଶକ୍ତି ସରବରାହ ଓ ଚିନି ଶିଳ୍ପ ପ୍ରକଳ୍ପରେ ଏକ ବିଲିୟନରୁ ଊର୍ଦ୍ଧ୍ଵ ଡଲାର ରଶ୍ମି ପ୍ରଦାନ ପାଇଁ ଭାରତ ପ୍ରତିଶ୍ରୁତିବଦ୍ଧ । ମୁଁ ଏକଥା ଜାଣି ଖୁସି ଯେ ଇତି ମଧ୍ୟରେ ଫିନରା ଚିନି ପ୍ରକଳ୍ପ ନିର୍ମାଣ କାର୍ଯ୍ୟ ଶେଷ ହୋଇ ତାହା ଇଥିଓପିଆ କର୍ତ୍ତୃପକ୍ଷକୁ ହସ୍ତାନ୍ତର ହୋଇସାରିଛି । ଅନ୍ୟ ଦୁଇଟି ଚିନି ପ୍ରକଳ୍ପରୁ ଏବେ ଉତ୍ପାଦନ ଆରମ୍ଭ ହୋଇଛି ଏବଂ ଖୁବଶୀଘ୍ର ସେସବୁ ଇଥିଓପିଆ କର୍ତ୍ତୃପକ୍ଷକୁ ହସ୍ତାନ୍ତର କରାଯିବ ।

ଏହା ଆମ ପାଇଁ ଗୌରବର ବିଷୟ ଯେ, ଭାରତୀୟ ନିବେଶକୁ ପ୍ରଶଂସା କରାଯାଇଆସୁଛି ଏବଂ ଏହାକୁ ଏକ ଯଥାର୍ଥ ଅନୁକରଣୀୟ ଉଦ୍ୟମ ବୋଲି ହେତୁ କରାଯାଉଛି । ଏହି ପରିପ୍ରେକ୍ଷୀରେ ଆଇବିଏଫ ଏବଂ ଏହାର ସଦସ୍ୟ ସଂସ୍ଥାମାନଙ୍କ ଉଦ୍ୟମକୁ ମୁଁ ସାଧୁବାଦ ଜଣାଇବାକୁ ଚାହେଁ । ଆପଣମାନେ ଇଥିଓପିଆର ବ୍ୟବସାୟିକ ଦାବିଦାରମାନଙ୍କ ନିମନ୍ତେ ସାଧୁତା ଓ ନିର୍ଭରଯୋଗ୍ୟ ସହଭାଗୀ ଭାବେ କାର୍ଯ୍ୟ କରିଆସିଛନ୍ତି ତଥା ନିଜ ଦେଶର ଉତ୍ତମ ରାଷ୍ଟ୍ରଦୂତର ଭୂମିକା ନିର୍ବାହ କରିଛନ୍ତି । ଭାରତରେ ଆମେ ଆପଣମାନଙ୍କ କାର୍ଯ୍ୟ ନିମନ୍ତେ ଗର୍ବ ଓ ଗୌରବ ଅନୁଭବ କରୁ ।

ବନ୍ଧୁଗଣ,

ଇଥିଓପିଆ ସହ ଭାରତର ଦ୍ଵିପାକ୍ଷିକ ସମ୍ପର୍କ ଗଭୀର ଓ ବିସ୍ତୃତ । ଗତ ସାତ ଦଶନ୍ଧି ମଧ୍ୟରେ ଆମର କୂଟନୈତିକ ସମ୍ପର୍କ ପ୍ରତ୍ୟେକ ମାନବୀୟ କାର୍ଯ୍ୟରେ ସହଯୋଗ କରିବା ସକାଶେ ଆମକୁ ପ୍ରୋତ୍ସାହିତ କରିଆସିଛି । ଆଗାମୀ ଦିନ ପାଇଁ ଆମ ସରକାର ବାଣିଜ୍ୟ ଓ ଅନ୍ୟାନ୍ୟ ଆର୍ଥିକ ସମ୍ପର୍କକୁ ଗୁରୁତ୍ଵର କ୍ଷେତ୍ର ଭାବେ ଚିହ୍ନଟ କରିଛନ୍ତି । ଏଭଳି ଆର୍ଥିକ ସମ୍ପର୍କ ମଧ୍ୟରେ ବାଣିଜ୍ୟ, ଘରୋଇ ନିବେଶ, ବିଭିନ୍ନ ଭିତ୍ତିଭୂମି ପ୍ରକଳ୍ପ ସକାଶେ ରିହାତି ରଶ୍ମି, ବିକାଶମୂଳକ ସହାୟତା ଏବଂ ବ୍ୟାପକ ମାତ୍ରାରେ ଦକ୍ଷତା ବୃଦ୍ଧି ଆଦି କ୍ଷେତ୍ର ଅନ୍ୟତମ ।

ଭାରତୀୟ ଅର୍ଥନୀତି ଏବେ ଏହାର ଉଲ୍ଲେଖନୀୟ ପ୍ରଗତି ଯାତ୍ରାର ଆଦ୍ୟପାଦରେ ରହିଛି । ମହତ୍ଵାକାଂକ୍ଷୀ କାର୍ଯ୍ୟଯୋଜନା ଯଥା ବସ୍ତୁ ଓ ସେବା କର ପ୍ରବର୍ତ୍ତନ ଭାରତରେ ବ୍ୟବସାୟ କରିବାର ପ୍ରୟାସକୁ ପୁରଣ କରିଛି । ଜିଏସଟି ଭାରତୀୟ ବଜାରକୁ ଏକାକୃତ କରିଛି, ଯାହାକି ଆଜି ପର୍ଯ୍ୟନ୍ତ ରାଜ୍ୟ ତଥା ଅନ୍ୟାନ୍ୟ ନିୟନ୍ତ୍ରଣକାରୀ ସଂସ୍ଥାଙ୍କ ଦ୍ଵାରା ବହୁଧା ବିଭାଜିତ ଅବସ୍ଥାରେ ଥିଲା । ସରକାରଙ୍କ ମେକ ଇନ ଇଣ୍ଡିଆ ଓ ଷ୍ଟାର୍ଟ ଅପ ଇଣ୍ଡିଆ ଭଳି ଫ୍ଲଗସିପ କାର୍ଯ୍ୟକ୍ରମ ମାଧ୍ୟମରେ ଆମେ ପ୍ରଯୁକ୍ତି, ନିବେଶ ଓ ବିଶ୍ଵବ୍ୟାପୀ କାର୍ଯ୍ୟକାରୀ ହେଉଥିବା ଶ୍ରେଷ୍ଠ କାର୍ଯ୍ୟ ବିଧିକୁ ଆକର୍ଷଣ କରିବା ସକାଶେ ନିରବଚ୍ଛିନ୍ନ ଭାବେ ପ୍ରୟାସ ଜାରି ରଖିଛୁ ।

ଆମର ସମସ୍ତ କାର୍ଯ୍ୟକ୍ରମ ସାମାଜିକ କ୍ଷେତ୍ର ଅଭିମୁଖୀ ଯଥା - ଆମର ଯୁବକମାନଙ୍କୁ କୁଶଳୀ କରାଇବା, ସମସ୍ତ ପାଇଁ ବାସଗୃହ ଯୋଗାଣ ଇତ୍ୟାଦି ଏବଂ ବ୍ୟାପକ ଭିତ୍ତିଭୂମି କାର୍ଯ୍ୟକ୍ରମ ତୁଆଁ ତୁଆଁ ସୁଯୋଗ ସୃଷ୍ଟି କରୁଛି ଯାହାକି ବିକାଶ ପ୍ରକ୍ରିୟାକୁ ଦ୍ରୁତତର କରାଇବାରେ ସହାୟକ ହେଉଛି । ସେହିଭଳି ଆମେ ଜାଣିଶୁଣି ପ୍ରଯୁକ୍ତି ଓ ଡିଜିଟାଲ ସଲ୍ୟୁସନକୁ ଆପଣାଉଛୁ ଏବଂ ସେସବୁରେ ବ୍ୟବହାର ଦ୍ଵାରା ଆମର ଅବହେଳିତ ନାଗରିକମାନଙ୍କ ଜୀବନଧାରାକୁ ସରସ ସୁନ୍ଦର କରିବାର ପ୍ରୟାସ କରୁଛୁ ।

ଏହିସବୁ ସଂସ୍ଥାର ଓ ପ୍ରୟାସ ଦେଶରେ ବୈପ୍ଳବିକ ପରିବର୍ତ୍ତନ ଓ ପ୍ରଗତି ସାଧନ ଦିଗରେ ଉଦ୍ଦିଷ୍ଟ ଯାହାକି ଦୂତନ ଭାରତର ଭିତ୍ତିଭୂମି ସ୍ଥାପନ କରୁଛି । ତଥାପି ଆମକୁ ସ୍ଵୀକାର କରିବାକୁ ହେବ ଯେ ବିଶ୍ଵଠାରୁ ଆମ ଦୁଇ ରାଷ୍ଟ୍ରଙ୍କୁ ଅନେକ କିଛି ଶିକ୍ଷାଲାଭ କରିବାର ଅଛି, ବିଶେଷ କରି ଇଥିଓପିଆ ଭଳି ଏକ ବିକାଶଶୀଳ ସହଯୋଗୀ ରାଷ୍ଟ୍ରଠାରୁ ମୁଁ ମୋର ବୈଶ୍ଵିକ ବନ୍ଧୁମାନଙ୍କୁ ସୁଚାଇଦେବାକୁ ଚାହେଁ ଯେ ଭାରତ ସହ ସହଭାଗୀତା କରିବା ଏହା ହେଉଛି ପ୍ରକୃଷ୍ଟ ଅବସର ।

ଉଭୟ ଇଥିଓପିଆ ଓ ଭାରତ ଯୁବ ରାଷ୍ଟ୍ର । ଏହାର ଜନସଂଖ୍ୟାର ସିଂହଭାଗ ଯୁବଗୋଷ୍ଠୀର । ଆମର ଏହି ଯୁବଗୋଷ୍ଠୀ ଆମର ସବୁଠାରୁ ବଡ଼ ସମ୍ପଦ । କିନ୍ତୁ ସେମାନଙ୍କ ସାମର୍ଥ୍ୟକୁ ଉପଯୋଗ କରିବାକୁ ହେଲେ ଆମକୁ ସେମାନଙ୍କୁ ଶିକ୍ଷିତ କରିବାକୁ ପଡିବ । କୁଶଳୀ କରିବାକୁ ପଡିବ । ତଦ୍ଵାରା ହିଁ ସେମାନେ ଏହି ଜଟିଳ ଦୁନିଆରେ ଉତ୍ପାଦକ ଓ ଉପାର୍ଜକ ଭୂମିକା ଗ୍ରହଣ କରିପାରିବେ । ଏକବିଂଶ ଶତାଦ୍ଦୀର ଅର୍ଥନୀତିର ସଂରଚନା, ମାନବ ସମ୍ବଳର ଉପଯୁକ୍ତ ଉପଯୋଗ ଉପରେ ନିର୍ଭରଶୀଳ । ତେଣୁ ଏକବିଂଶ ଶତାଦ୍ଦୀ ଆର୍ଥିକ ବାସ୍ତବତାର ପ୍ରସ୍ତୁତି ନିମନ୍ତେ ଆମକୁ ଏ ଦିଗରେ ସଚେତନ ହେବାକୁ ପଡିବ ।

ସମାନ ଧରଣର ଜନସାଂଖିକ ଚିତ୍ର ସହ, ଇଥିଓପିଆ ଓ ଭାରତ, ଉଭୟ ସ୍ଵାସ୍ଥ୍ୟସେବା ଓ ଜନସାଧାରଣଙ୍କ ସୁଖସ୍ଵାସ୍ଥ୍ୟ ସକାଶେ ଅନୁରୂପ ଧରଣର ଚ୍ୟାଲେଞ୍ଜର ସାମ୍ନା କରନ୍ତି । ଭାରତ ଏବେ ସୁଲଭ ଫାର୍ମାସିଉଟିକାଲର ଉତ୍ପାଦକ ହେଉଛି । ଜେନେରିକ ଔଷଧଠାରୁ ଆରମ୍ଭ କରି ଆଫ୍ରିକା ତଥା ଇଥିଓପିଆର ଜନସାଧାରଣଙ୍କ ନିମନ୍ତେ ବିଶେଷ ସ୍ଵାସ୍ଥ୍ୟସେବା ଯୋଗାଇଦେବା ସକାଶେ ଭାରତ ସମ୍ପୂର୍ଣ୍ଣ ସକ୍ଷମ । ତେଣୁ ଇଥିଓପିଆ ସହ ଶିକ୍ଷା ଓ ସ୍ଵାସ୍ଥ୍ୟ କ୍ଷେତ୍ରରେ ସହଭାଗୀ ଭାବେ କାର୍ଯ୍ୟ କରିବା ଉପରେ ଆମେ ସଦାସର୍ବଦା ବିଶେଷ ଗୁରୁତ୍ଵ ପ୍ରଦାନ କରିବୁ ।

ବନ୍ଧୁଗଣ,

ଏହି ବ୍ୟବସାୟିକ ଆଲୋଚନା ଆମ ମଧ୍ୟରେ ଥିବା ବ୍ୟବସାୟିକ ବୈଷମ୍ୟକୁ ଦୂରକରିବା ଦିଗରେ ସହାୟକ ହେବ । ସବୁଠାରୁ ଗୁରୁତ୍ଵପୂର୍ଣ୍ଣ କଥାଟି ହେଲା, ନିବେଶ ଓ ବାଣିଜ୍ୟ କାରବାରକୁ ଆଗକୁ ଆଗେଇ ନେବା ଦିଗରେ ଦୁଇ ଦେଶ ସରକାର ଗ୍ରହଣ କରିବାକୁ ଥିବା କାର୍ଯ୍ୟଯୋଜନା ଏହି ବୈଠକରେ ଚିହ୍ନଟ କରାଯାଇଛି । ତାହା ଭିସା ନୀତି, ବ୍ୟାଞ୍ଜିଙ୍ଗ୍ ବିଧି ଓ ନିୟମାବଳୀ ଅଥବା ବହିଃଶୁଳ୍ ନିୟନ୍ତ୍ରଣ ଓ ବ୍ୟବସ୍ଥା କ୍ଷେତ୍ରରେ ହୋଇଥାଉ ।

ଆମ ଉଭୟ ରାଷ୍ଟ୍ରର ସରକାର ସେଥିପାଇଁ ଏକ ସକ୍ରିୟ ଓ ସୁଗମ ବାତାବରଣ ସୃଷ୍ଟି କରିବା ସକାଶେ ଡ଼ର ରହିଛନ୍ତି । ସେଥିପାଇଁ, ଆମର ବ୍ୟବସାୟିକ ଗୋଷ୍ଠୀ ଆଜି ଯେଉଁ ନିର୍ଦ୍ଦିଷ୍ଟ ସୁପାରିଶ କରିଛନ୍ତି ତା’ ଉପରେ ମୁଁ ଗୁରୁତ୍ବର ସହ ପ୍ରାଧାନ୍ୟ ଆରୋପ କରେ ।

ଆଫ୍ରିକା ମହାଦେଶରେ ଭାରତ ଯେଉଁ ସହଭାଗୀତାରେ ନିଯୋଜିତ ରହିଛି । ଇଥିଓପିଆ ସହ ଭାରତର ସମ୍ପର୍କ ଏହାର ନମୁନା । ଆଦିସ ଆବାବା ଏହାର କେନ୍ଦ୍ରବିନ୍ଦୁ ପାଲଟିଛି । 2015 ମସିହାରେ ନୂଆଦିଲ୍ଲୀଠାରେ ଅନୁଷ୍ଠିତ ଚୂଡ଼ାୟ ଭାରତ-ଆଫ୍ରିକା ଫୋରମ ଶିଖର ବୈଠକରେ ଆମେ ଆଫ୍ରିକୀୟ ରାଷ୍ଟ୍ରମାନଙ୍କୁ ଆଗାମୀ ପାଞ୍ଚବର୍ଷ ମଧ୍ୟରେ ଏକ ବିଲିୟନ ଡଲାରର ରିହାତି ରଶ ଯୋଗାଇ ଦେବା ସକାଶେ ପ୍ରତିଶ୍ରୁତି ପ୍ରଦାନ କରିଥିଲୁ । ଏହା ସ୍ବାଭାବିକ ଭାବେ ଜାରି ରହିଥିବା ରଶ କାର୍ଯ୍ୟକ୍ରମ ବର୍ହିଭୂତ । ଏହା ବ୍ୟତିରେକ ଆମେ 600 ନିୟୁତ ଡଲାରର ସହାୟତା ରାଶି ଯୋଗାଇ ଦେବାକୁ ସଂକଳ୍ପବଦ୍ଧ । ଯେଉଁଥିରେ ଭାରତ-ଆଫ୍ରିକା ବିକାଶ ପାଣ୍ଠି ପାଇଁ 100 ନିୟୁତ ଡଲାର ଏବଂ ଭାରତ-ଆଫ୍ରିକା ସ୍ବାସ୍ଥ୍ୟ ପାଣ୍ଠି ନିମନ୍ତେ 10 ନିୟୁତ ଡଲାର ପ୍ରଦାନ ସାମିଲ । ଏସିଆ-ଆଫ୍ରିକା ବିକାଶ କ୍ଷେତ୍ରରେ ଆଉ ଏକ ପ୍ରୟାସ ଯାହାର ବ୍ୟାପକ ସାମର୍ଥ୍ୟ ଓ ସୁଯୋଗ ରହିଛି ।

ଏହିସବୁ ଫ୍ରେମୱାର୍କରେ ସହଯୋଗୀ ଭାବେ ସାମିଲ ହେବା ଏବଂ ଏଥିରୁ ଫାଇଦା ହାସଲ କରିବା ସକାଶେ ମୁଁ ଆପଣମାନଙ୍କୁ ଆହ୍ୱାନ ଜଣାଉଛି । ଏଭଳି ବିଶାଳ ପ୍ରକଳ୍ପମାନ ଅତି ସ୍ପଷ୍ଟ ଭାବେ ପରିକଳ୍ପନା କରାଯାଇଛି ଯାହାକି ସ୍ଥାନୀୟ ଗୋଷ୍ଠୀଙ୍କ ସକାଶେ ସମୃଦ୍ଧି ପହଂଚାଇବାରେ ବିଶେଷ ସହାୟକ ହେବ । ପରିଶେଷରେ ମୁଁ ଉଲ୍ଲେଖ କରିବାକୁ ଚାହେଁ ଯେ ବାଣିଜ୍ୟ ଓ ନିବେଶ ହିଁ ଏ ଦିଗରେ ଶ୍ରେଷ୍ଠ ଉପାୟ ଏବଂ ମୁଁ ସୂଚାଇବାକୁ ଚାହେଁ ଯେ ଏହା ହିଁ ଏକମାତ୍ର ମାର୍ଗ - ଯାହାକି ସ୍ଥାନୀୟ ଗୋଷ୍ଠୀ ଏବଂ ସାଧାରଣ ଜନତାଙ୍କ ହିତସାଧନ ଦିଗରେ ବ୍ୟାପକ ମାତ୍ରାରେ ସହାୟକ ହେବ ।

ଇଥିଓପିଆର ଦୀର୍ଘଦିନର ସହଭାଗୀ ରାଷ୍ଟ୍ର ଭାବେ ଭାରତ ସଦାବେଳେ ଏ ଦେଶର ଆର୍ଥିକ ବିକାଶ ଧାରାରେ ଆଶାବାଦୀ । ଆମେ ଅନେକ କ୍ଷେତ୍ରରେ ଆମର ସହଯୋଗୀତାକୁ ଆଗେଇ ନେଇପାରିବା ଏବଂ ହାଲୁକା ଉପାଦାନ ଠାରୁ ଆରମ୍ଭ କରି ଖାଦ୍ୟ ପ୍ରକ୍ରିୟାକରଣ, ସ୍ପଷ୍ଟ ଓ ଅକ୍ଷୟ ଶକ୍ତି, ସ୍ବାସ୍ଥ୍ୟସେବା ଆଦି କ୍ଷେତ୍ରରେ ପାରସ୍ପରିକ ସହଯୋଗ ବୃଦ୍ଧି କରିପାରିବା । ଏହାଦ୍ୱାରା ଉଭୟ ରାଷ୍ଟ୍ର ଓ ଏହାର ବିବିଧ ଅନୁଷ୍ଠାନମାନଙ୍କ ଦକ୍ଷତା ବୃଦ୍ଧି ହୋଇପାରିବ । ଆଜି ଆମେ ଆଉ ଏକ ନୂତନ ଅୟମାରମ୍ଭରେ ଉପନୀତ । ତାହା ହେଲା, ଅଭିନବତ୍ୱ ଓ ପ୍ରଯୁକ୍ତିର ସହଭାଗୀତା । ଆମର ମହାକାଶ କାର୍ଯ୍ୟକ୍ରମ ଆମକୁ ଏ ଦିଗରେ ଅନୁପ୍ରାଣୀତ କରିବ ଓ ଭାରତ ଇଥିଓପିଆର ସହଭାଗୀତା ନିମନ୍ତେ ଆକାଶ ହିଁ ତୃତୀୟ ସୀମା ବୋଲି ଆଶା କରାଯିବା ସମ୍ଭବନା ହେବ ।

ପରିଶେଷରେ ସରଳ ଭାବେ ମୁଁ ଇଥିଓପିଆ ଏବଂ ଭାରତ ଆନୁଷ୍ଠାନିକ ଭାବେ ଆହୁରି ଘନିଷ୍ଠତାର ସହ ଆଗାମୀ ଦିନରେ କାର୍ଯ୍ୟ କରିବାକୁ ଆହ୍ୱାନ ଜଣାଉଛି । ଆନ୍ତର୍ଜାତିକ ଆର୍ଥିକ ଓ ମୁଦ୍ରା ପରିଚାଳନା କ୍ଷେତ୍ରରେ ଏଭଳି ସହଯୋଗ ଆଜିର ସମୟ ପାଇଁ ପ୍ରୟୁଜ୍ୟ । ପ୍ରାଚୀନ କାଳରୁ ସହଭାଗୀ ରହି ଆସିଥିବା ଇଥିଓପିଆ ଓ ଭାରତ ବର୍ତ୍ତମାନ ପରିପ୍ରେକ୍ଷୀରେ ସହଭାଗୀ ଓ ସମତୁଲ ଆର୍ଥିକ ସହଯୋଗ କ୍ଷେତ୍ରରେ କାର୍ଯ୍ୟକରିବା ଯଥାର୍ଥ ହେବ ।

ଯେଉଁ ବହୁପାର୍ଥକ୍ୟ ଶୁଖିଲା ଭିତ୍ତିରେ ଆମେ କାର୍ଯ୍ୟ କରୁଛେ, ତା ନିକଟରେ ଆମେ ରଣୀ । ଉଭୟ ରାଷ୍ଟ୍ରର ଯୁବଗୋଷ୍ଠୀ ଯେଉଁମାନେ କି ଆମର ଭବିଷ୍ୟତର ଉତ୍ତରାଧିକାରୀ ସେମାନଙ୍କ ନିକଟରେ ରଣୀ । ଏଥି ସହ ମୁଁ ଆଇବିଏଫରେ ପ୍ରତିନିଧିତ୍ୱ କରୁଥିବା ଉଭୟ ଇଥିଓପିଆ ଓ ଭାରତୀୟ ବ୍ୟବସାୟିକ ପ୍ରତିନିଧିଙ୍କୁ ତଥା ଏହି କକ୍ଷରେ ଉପସ୍ଥିତ ସମସ୍ତଙ୍କୁ ମୋର ଶୁଭକାମନା ଜଣାଉଛି ।

ଆପଣମାନଙ୍କୁ ଧନ୍ୟବାଦ ।

